

प्रशिक्षित युवकों को सोनिया ने दिल्ली में वितरित किये प्रमाणपत्र

रायबरेली (एसएनबी)। बैसवारा एजूकेशनल ट्रस्ट द्वारा पीपल ट्री वैचर्स के सहयोग से बैसवारा कालेज डेवलपमेंट में प्रशिक्षित युवकों को कांग्रेस की राष्ट्रीय अध्यक्ष एवं जिले की सांसद श्रीमती सोनिया गांधी ने प्रमाण पत्र वितरित करते हुए आशीर्वाद दिया।

समद रहे कि बैसवारा डिग्री कालेज परिसर में पीपल ट्री वैचर्स एवं बैसवारा एजूकेशनल ट्रस्ट के संयुक्त तत्वावधान में युवकों को एक माह की क्लासरूम ट्रेनिंग एवं 11 माह आन जाव ट्रेनिंग के उपरान्त आस्ट्रेलियम कम्पनी द्वारा टीके (टेक्निकल एण्ड फर्टर एजूकेशन) जो कि आस्ट्रेलिया की सबसे बड़ी ट्रेनिंग कम्पनी है के द्वारा प्रशिक्षण दिया गया। इस कम्पनी से प्रशिक्षण प्राप्त करने के बाद सभी प्रमाण-पत्र-धारक

अन्तरराष्ट्रीय स्तर पर अपने विषय से संबंधित क्षेत्र में रोजगार पाने के योग्य एवं मान्यता प्राप्त हो गये। प्रशिक्षण प्राप्त करने के बाद नौकरी में लगे 44 जिले के बच्चों को दिल्ली बुलाकर कांग्रेस अध्यक्ष श्रीमती सोनिया गांधी ने प्रमाण पत्र देकर हौसला बढ़ाया। इस मौके पर बच्चों के साथ ट्रस्ट के अध्यक्ष विक्रम सिंह, देवेन्द्र बहादुर सिंह, निदेशक सत्यनारायण सिंह, समन्वयक सी.पी. सिंह के अलावा प्रबंध निदेशक संतोष पार्लकर तथा बैंक आफ इंडिया के महाप्रबन्धक ए.पी. मूमल आदि लोग उपस्थित थे। ट्रस्ट के मार्गदर्शन में इस वर्ष 200 युवक प्रशिक्षित किये गये हैं। जो आनजाव ट्रेनिंग में हैं। संस्था का लक्ष्य अगले 5 वर्षों में दस हजार युवकों को प्रशिक्षित कर जाव दिलाना है।



सोनिया गांधी से नयी दिल्ली में प्रमाणपत्र प्राप्त करते बैसवारा ट्रस्ट के पदाधिकारी।